

அக்டோபர் - 31

TNPSC துளிகள்

- ❖ தகவல் மற்றும் ஒளிபரப்பு துறை அமைச்சகமானது 55வது இந்திய சர்வதேச திரைப்பட விழாவிற்கான (IFFI) "கவன ஈர்ப்பு நாடாக" ஆஸ்திரேலியாவை அறிவித்துள்ளது.
- ❖ மேகாலயாவின் தலைநகரான ஷில்லாங் ஆனது, 2025 ஆம் ஆண்டில் இந்தியர்களால் பயணம் மேற்கொள்ள அதிகம் விரும்பப்படும் இடமாக மாறியுள்ளது.
- ❖ நடிகர் தாராசிங் குரானா, மனநலப் பிரச்சனைகள் குறித்த பெரும் விழிப்புணர்வை ஏற்படுத்தியதற்காக 'Commonwealth Year of Youth Champion' என்னும் மகாத்மா காந்தி தலைமைத்துவ விருதைப் பெற்றுள்ளார்.
- ❖ 11வது ஆசிய தூய்மை ஆற்றல் உச்சி மாநாடு (ACES) ஆனது சமீபத்தில் சிங்கப்பூரில் நடைபெற்றது.
- ❖ இந்திய இராணுவத் தளவாட ஏற்றுமதிக்கான முதல் மூன்று வாடிக்கையாளர்களாக அமெரிக்கா, பிரான்ஸ் மற்றும் ஆர்மீனியா ஆகிய நாடுகள் உருவெடுத்துள்ளன.
- ❖ உலகளாவியச் சுற்றுச்சூழல் அமைப்புகளின் வரைபடம் எனப்படுகின்ற ஒரு புதிய வளங்காப்பு முன்னெடுப்பானது, பல உலகளாவியச் சுற்றுச்சூழல் அமைப்புகளை வரைபடமாக்குவதற்கும் அவற்றைக் கண்காணிப்பதற்குமான ஒரு விரிவான மற்றும் ஒருங்கிணைந்த வளத்தை வழங்குவதற்கான முன்னெடுப்பாகத் தொடங்கப் பட்டு உள்ளது.
- ❖ 2024 ஆம் ஆண்டு செப்டம்பர் மாத இறுதியில் பரஸ்பர நிதியின் மொத்த முதலீட்டாளர் எண்ணிக்கையானது 50.1 மில்லியனாக உயர்ந்துள்ளது.

தேசியச் செய்திகள்


வட்டார வானிலை முன்னறிவிப்பு



- ❖ ஒவ்வொரு மணி நேரமும் புதுப்பிக்கப்படும், ஐந்து நாட்களுக்கு முன்கூட்டிய வானிலை முன்னறிவிப்புகள் ஆனது, தற்போது கிராமப் பஞ்சாயத்துகள் மட்டத்திலும் கிடைக்கப் பெறுகின்றன.

- ❖ இது நாடு முழுவதும் வட்டார அளவிலான சில முன்னறிவிப்புகளை வழங்குவதற்காக மேற்கொள்ளப்பட்ட முதல் முக்கிய படிநிலையாகும்.
- ❖ இது "கிராமப்புற சமூகங்களுக்கு அதிகாரம் அளிப்பதையும், அடிமட்ட அமைப்புகளில் பேரிடர் தயார்நிலையை மேம்படுத்துவதையும் நோக்கமாகக் கொண்டது என்பதோடு இது நாடு முழுவதும் உள்ள விவசாயிகள் மற்றும் கிராம மக்களுக்குப் பயனளிக்கும்.
- ❖ e-GramSwaraj மற்றும் கிராம் மஞ்சித்ரா இணையதளங்கள் மற்றும் மேரி பஞ்சாயத்து செயலி ஆகியவற்றில் ஒவ்வொரு மணி நேரத்திற்கும் ஒரு முறை என்று வழங்கப்படும் முன்னறிவிப்புகள் கிடைக்கப் பெறும்.
- ❖ e-GramSwaraj ஆனது ஏற்கனவே செயல்பாட்டில் உள்ளது.

கருணைக் கொலையைப் பற்றிய புதிய வரைவு வழிகாட்டுதல்கள்




- ❖ மத்திய சுகாதார அமைச்சகம் ஆனது, மறைமுகக் கருணைக் கொலை குறித்த புதிய வரைவு வழிகாட்டுதல்களை வெளியிட்டுள்ளது.
- ❖ நோயாளி அல்லது அவர்களது உறவினர்களால் ஆவணப்படுத்தப்பட்ட தகவலறிந்த மறுப்பு உட்பட சில நிபந்தனைகளின் அடிப்படையில், தீவிர நோய்வாய்ப்பட்ட நோயாளிகளுக்கு உயிர் வாழ்வதற்கான மருத்துவச் சாதனங்களின் இணைப்பினைத் துண்டிப்பது குறித்து மருத்துவர்களை "கலந்தாலோசித்த ஒரு முடிவை" மேற்கொள்ள வேண்டும்.
- ❖ மறைமுகக் கருணைக் கொலைக்கு "நோயாளியின் நலன்களுக்கு ஏதுவான முடிவை மேற்கொள்வதற்கு, தற்போது உயிர் வாழ்வதற்கு உதவும் மருத்துவ சாதன உதவிகளை நிறுத்த அல்லது கை விடுவதற்கு நான்கு நிபந்தனைகளை இந்த வழிகாட்டுதல்கள் வகுத்துள்ளன.
 - ஒரு நபர் மூளைச்சாவு அடைந்ததாக அறிவிக்கப்பட்டால்,
 - மருத்துவ முன்கணிப்பு மற்றும் நோயாளியின் நோய் பாதிப்பு நிலை மோசமானது மற்றும் தீவிரமான சிகிச்சை முறைகளால் அது சிகிச்சையடைய வாய்ப்பில்லை என்று கருத்து முன்வைக்கப்பட்டால்,
 - மருத்துவ முன்கணிப்பு ஆலோசனையைத் தொடர்ந்து, ஒரு நோயாளிக்கான மருத்துவ ஆதரவைத் தொடர்வதற்கான ஒரு தகவலறிந்த மறுப்பை ஆவணப்படுத்தினால்,
 - உச்ச நீதிமன்றத்தால் பரிந்துரைக்கப்பட்ட நடைமுறைகளுக்கு இணங்குதல்.
- ❖ வரைவு வழிகாட்டுதல்களில் குணப்படுத்த முடியாத நோய் என்பது எதிர்காலத்தில்

மரணம் தவிர்க்க முடியாதது என்ற மீளமுடியாத அல்லது குணப்படுத்த முடியாத நிலை என வரையறுக்கப்பட்டுள்ளது.

- ❖ 72 மணி நேரம் அல்லது அதற்கும் மேலான கால கட்டத்திற்குப் பிறகும் குணமடையாத கடுமையான நீடித்த மூளைக் காயமும் சேர்க்கப்பட்டுள்ளது.
- ❖ வாழ்வதற்கான திறன் இல்லாத ஒரு நோயாளிக்கு, மிகவும் குறைந்தபட்சம் மூன்று மருத்துவர்களைக் கொண்ட முதன்மை மருத்துவ (PMB) குழுவின் ஒருமித்த கருத்துடன், உயிர் வாழ்வதற்கான சாதன ஆதரவு நீக்க முன்மொழிவுகள் மேற்கொள்ளப்பட வேண்டும்.
- ❖ அந்த மாவட்டத்தின் தலைமை மருத்துவ அதிகாரியால் நியமிக்கப்பட்ட ஒருவரைக் கொண்ட மூன்று மருத்துவர்களைக் கொண்ட ஒரு இரண்டாம் நிலை மருத்துவக் குழுவானது PMB குழுவின் முடிவைச் சரி பார்க்க வேண்டும்.

சர்வதேசச் செய்திகள்

மரபணுத் தகவல் பயன்பாடு குறித்த உலகளாவிய ஒப்பந்தம்



- ❖ ஐக்கிய நாடுகள் சபையின் 16வது பங்குதாரர்கள் (COP16) இயற்கை உச்சி மாநாட்டில், உறுப்பினர் நாடுகள் ஆனது, எண்ணிம மரபணு வரிசையாக்கத் தகவல் (DSI) என அறியப்படும் இயற்கையிலிருந்து பெறப்படும் மரபணு தகவல்களைப் பயன்படுத்தச் செய்வதற்கான ஒப்பந்தம் குறித்தப் பேச்சுவார்த்தையினை மேற்கொள்ள உள்ளன.
- ❖ DSI என்பது உயிரினங்களிலிருந்து பிரித்தெடுக்கப்பட்ட சில மரபணுக் குறியீடுகளின் எண்ணிம உருவமைப்பினைக் குறிக்கிறது.
- ❖ இந்த மரபணு வரிசையாக்கமுறைகள் ஆனது எண்ணிம மயமாக்கப்பட்டு, பொதுத் தரவுத்தளங்களில் பதிவேற்றம் செய்யப்பட்டு, அனைத்து ஆய்வாளரும் பயன்படுத்தும் வகையில் அவை சேமிக்கப் படுகின்றன.
- ❖ COP16 நாடுகளின் பேச்சுவார்த்தைகள் ஆனது அசல் மாதிரிகள் மற்றும் மாதிரிகளைச் சேதப்படுத்தாமல், இந்த எண்ணிம தகவல் எவ்வாறு பயன்படுத்தப்படுகிறது என்பதில் கவனம் செலுத்துகிறது.
- ❖ DSI தகவலைப் பயன்படுத்தும் முக்கியத் துறைகளின் வருடாந்திர வருமானத்தில் 0.1% முதல் 1% வரையில் விதிக்கப்படும் கட்டணம் ஆனது ஆண்டிற்கு 1 பில்லியன் டாலர்

முதல் 10 பில்லியன் டாலர் வரையிலான வருமானத்தினை ஈட்டும்.

பொருளாதாரச் செய்திகள்

கடற்பாசி இறக்குமதிக்கான வழிகாட்டுதல்கள்



- ❖ மத்திய அரசானது, 'இந்தியாவில் கடற்பாசிகளை இறக்குமதி செய்வதற்கான சில வழிகாட்டுதல்களை' அறிவித்துள்ளது.
- ❖ கடலோர சமூகங்கள் சிறந்த வாழ்வாதார வாய்ப்புகளைக் கண்டறிய உதவுவதற்காக என்று உயர்தரக் கடற்பாசி விதைகள் அல்லது மூலவுயிர் முதலுருக்களை இறக்குமதி செய்வதை இது நோக்கமாகக் கொண்டுள்ளது.
- ❖ தற்போதைய இப்புதிய வழிகாட்டுதல்களின் படி கடற்பாசிகளை இறக்குமதி செய்ய இறக்குமதியாளர்கள் மீன்வளத் துறையிடம் விரிவான விண்ணப்பத்தைச் சமர்ப்பிக்க வேண்டும்.
- ❖ இதனை வெளிநாட்டு நீர்வாழ் உயிரினங்களை இந்தியப் பெருங்கடல்களில் அறிமுகப் படுத்துவதற்கான தேசியக் குழு மதிப்பாய்வு செய்யும்.
- ❖ இந்த ஒப்புதலின் பேரில், உயர்தரக் கடற்பாசி மூலவுயிர் முதலுருக்களை இறக்குமதி செய்வதற்கு வசதியாக என்று, நான்கு வாரங்களுக்குள் இறக்குமதி அனுமதியை துறை வழங்கும்.


அறிவியல் மற்றும் தொழில்நுட்பம்

அல்கேன்கள் - கைரல் ப்ரான்ஸ்டெட் அமிலங்கள்

- ❖ மிக நன்கு வரையறுக்கப்பட்ட கைரல் ப்ரான்ஸ்டெட் அமிலங்களைப் பயன்படுத்தி அல்கேன்களைச் செயல்படுத்துவதற்கு ஆராய்ச்சியாளர்கள் ஒரு புதிய முறையை உருவாக்கியுள்ளனர்.
- ❖ இது வேதிவினைகளின் செயல்திறனையும் தேர்ந்தெடுக்கும் திறனையும் கணிசமாக மேம்படுத்துகிறது.
- ❖ அல்கேன்கள் ஆனது முற்றிலும் ஒற்றை இணைவு கார்பன் மற்றும் ஹைட்ரஜன் அணுக்களைக் கொண்டிருக்கின்ற மற்றும் வேறு எந்தச் செயல்பாட்டுக் குழுவையும் கொண்டிருக்காத கரிம சேர்மங்கள் ஆகும்.
- ❖ அவை உயிரியல் ரீதியாக ஒப்பீட்டளவில் செயலற்றவை என்பதோடு மேலும் அவை

பெரும்பாலும் உயிரினங்களின் வேதியியல் செயல்பாடுகளில் ஈடுபடுவதில்லை.

- ❖ அல்கேன்கள், பொருத்தமானச் சூழ்நிலையில் ஆக்சிஜன், ஹாலஜன்கள் மற்றும் வேறு சில கூறுகளுடன் வினை புரிகின்றன.
- ❖ அல்கேன் எரிபொருளாகப் பயன்படுத்தப்படும் போது எந்திரம் அல்லது உலைகளில் எரிதல் செயல்முறையின் போது ஆக்ஸிஜனுடனான வினை ஏற்படுகிறது.



சுற்றுச்சூழல் செய்திகள்

இராட்சத சால்மன் கெண்டை மீன்- மெகாங் நதி



- ❖ 2005 ஆம் ஆண்டு கடைசியாக தென்பட்டதாக உறுதி செய்யப்பட்டதற்குப் பிறகு, இந்த வகை மீன்கள் மெகாங் பகுதியில் பல தசாப்தங்களாக மறைந்து விட்டதாகத் கருதப்பட்டது.
- ❖ 2020 மற்றும் 2023 ஆகிய ஆண்டுகளுக்கு இடையில் மூன்று இராட்சத சால்மன் கெண்டை மீன்கள் மெகாங் நதி மற்றும் கம்போடியாவில் உள்ள ஒரு துணை நதியில் தென்பட்டுள்ளன.
- ❖ இந்த இனத்தின் "பேய் மீன்" என்ற ஒரு புனைப்பெயர் வழங்கப்பட்டுள்ளது.
- ❖ இது கிழக்கு ஆசியாவில், குறிப்பாக அமுர் நதிப் படுகை போன்றப் பகுதிகளில் உள்ள நன்னீர் வாழ்விடங்களைப் பூர்வீகமாகக் கொண்ட ஒரு கண்கவர் இனமாகும்.

ஆங்கிகுலஸ் டிகாப்ரியோய்


- ❖ அறிவியலாளர்கள் சமீபத்தில் மேற்கு இமயமலையில் ஆங்கிகுலஸ் டிகாப்ரியோய் எனப்படும் ஒரு புதிய பாம்பு இனத்தை வகைப்படுத்தியுள்ளனர்.

- ❖ பருவநிலை மாற்றம் மற்றும் வனவிலங்கு வளங்காப்புப் பற்றிய ஒரு விழிப்புணர்வை ஏற்படுத்துவதில், மிகப்பெரும் நடிகரும் சுற்றுச்சூழல் ஆர்வலருமான லியோனார்டோ டிகாப்ரியோவின் முன்னெடுப்புகளுக்காக இந்த இனத்திற்கு இந்தப் பெயர் அளிக்கப் பட்டு கௌரவிக்கப்படுகிறது.
- ❖ ஆங்கிலுலஸ் டிகாப்ரியோய் என்பது கோலுபிரிடே குடும்பத்தைச் சேர்ந்தது என்ற வகையில் இது பல்வேறு இனங்கள் மற்றும் குழுக்களைக் கொண்ட பாம்புகளின் மிக விரிவான வகைப்பாடு ஆகும்.
- ❖ "ஆங்கிலுலஸ்" என்ற சொல்லுக்கு இலத்தீன் மொழியில் "சிறிய பாம்பு" என்று பொருள் படும்.



முக்கிய தினங்கள்

உலக அதிர்ச்சி தினம் - அக்டோபர் 17



- ❖ இது அதிர்ச்சி மற்றும் தனிநபர்கள் மற்றும் சமூகங்கள் மீதான அதன் விளைவுகள் பற்றிய விழிப்புணர்வை ஏற்படுத்துவதை நோக்கமாகக் கொண்டுள்ளது.
- ❖ இந்த நாள் அதிர்ச்சி, அதன் காரணங்கள் மற்றும் தகுந்த எதிர் நடவடிக்கைகளுக்கான, - குறிப்பாக அதிர்ச்சி குறித்த அறிவிக்கப்பட்ட கவனிப்புகள் மூலம் - அவசியத்தைப் புரிந்துகொள்வதன் முக்கியத்துவத்தை எடுத்துக்காட்டுகிறது.
- ❖ அதிர்ச்சி என்பது துன்பகரமான விபத்து அல்லது வாழ்க்கையை மாற்றச் செய்யும் நிகழ்வுகளுக்கான உணர்ச்சிப் பூர்வ வெளிப்பாட்டினைக் குறிக்கிறது.

- ❖ முதல் வருடாந்திர உலக அதிர்ச்சி தினம் ஆனது 2011 ஆம் ஆண்டில் இந்தியாவின் புது டெல்லியில் நிறுவப்பட்டது.

இந்திய ராணுவ காலாட்படை தினம் - அக்டோபர் 27

- ❖ இந்திய ராணுவத்தின் மிகப்பெரிய போர்ப் படையின் பங்களிப்பை இந்த நாள் நன்கு அங்கீகரிக்கிறது.
- ❖ 1947 ஆம் ஆண்டு அக்டோபர் 26 ஆம் தேதியில், ஜம்மு காஷ்மீரின் மகாராஜா ஹரி சிங், இந்தியாவுடன் இணைவதற்கான ஒப்பந்தத்தில் கையெழுத்திட்டார்.
- ❖ இதையடுத்து, 1947 ஆம் ஆண்டு அக்டோபர் 27 ஆம் தேதி, இந்திய இராணுவத்தின் முதல் துருப்புக்கள் ஸ்ரீநகர் விமான நிலையத்தில் தரையிறங்கிப் பாகிஸ்தானின் ஆதரவுடன் செயல்பட்ட ஆக்கிரமிப்பாளர்களை எதிர்த்துப் போரிட்டு பின்வாங்கும்படி செய்தது.



சர்வதேச அசைலூட்டப் படத்திற்கான தினம் - அக்டோபர் 28



- ❖ யுனெஸ்கோ அமைப்பின் கிளையான சர்வதேச அசைலூட்டப் படம் சார் திரைப்படச் சங்கம் (ASIFA) நிறுவப்பட்ட 2002 ஆம் ஆண்டில் இத்தினம் நிறுவப்பட்டது.


- ❖ 1892 ஆம் ஆண்டு அக்டோபர் 28 ஆம் தேதியன்று பாரீஸ் நகரில் எமிலி ரெய்னாடின் அசைகின்ற நகரும் படத்திற்கான அமைப்பின் முதல் பொதுத் திரையிடல் நிகழ்ச்சி நடைபெற்றது.
- ❖ 1955 ஆம் ஆண்டில் மும்பையில் உள்ள திரைப்படப் பிரிவு வளாகத்தில் கேலிச்சித்திரப் படங்கள் பிரிவினை அரசாங்கம் அமைத்ததுடன் இந்திய அசைலூட்டப் பட துறையின் பயணம் தொடங்கியது.
- ❖ இந்தியாவின் முதல் முழு நீள அசைலூட்டப் பட திரைப்படம் ஆன "The Legend of Prince Rama" 1990 ஆம் ஆண்டுகளில் வெளியானது.

சர்வதேச பராமரிப்பு மற்றும் ஆதரவு தினம் - அக்டோபர் 29



- ❖ இது பராமரிப்பாளர்களின் பங்களிப்பை மதிக்கிறது என்பதோடு பராமரிப்பையும் ஆதரவையும் மேம்படுத்தும் சட்டங்கள் மற்றும் திட்டங்களை ஊக்குவிக்கிறது.
- ❖ உலகளாவிய அளவில் பராமரிப்பு பணியாளர்களாக 249 மில்லியன் பெண்கள் மற்றும் 132 மில்லியன் ஆண்கள் உள்ளனர்.
- ❖ 2030 ஆம் ஆண்டில், கவனிப்பு ஆதரவை பெறுபவர்களின் எண்ணிக்கை சுமார் 2.3 பில்லியனை எட்டும் என்று கணிக்கப்பட்டுள்ளது.
- ❖ ஊதியமில்லாத பராமரிப்புப் பணியின் மொத்த அளவில் 76.2 சதவீதத்தைப் பெண்கள் மேற்கொள்கின்றனர் என்ற நிலையில் இது ஆண்களை விட 3.2 மடங்கு அதிக நேரம் கொண்டதாகும்.

தேசிய ஆயுர்வேத தினம் - அக்டோபர் 29



- ❖ இந்த நாள் தன்வந்திரி ஜெயந்தி அன்று கொண்டாடப்படுகிறது.


- ❖ இது ஆயுர்வேதக் கொள்கைகள், மருத்துவ மூலிகைகள் மற்றும் வாழ்க்கை முறை நடைமுறைகள் பற்றிய ஒரு விழிப்புணர்வை ஏற்படுத்துவதை நோக்கமாகக் கொண்டு உள்ளது.
- ❖ 2024 ஆம் ஆண்டிற்கான கருத்துரு 'Ayurveda Innovation for Global Health' என்பதாகும்.

உலகச் சிக்கனத் தினம் - அக்டோபர் 30

- ❖ இது மக்களின் நிதி பாதுகாப்பு, சேமிப்பு மற்றும் சுதந்திரம் பற்றிய விழிப்புணர்வை மக்களுக்கு உணர்த்துவதை நோக்கமாகக் கொண்டுள்ளது.
- ❖ 1924 ஆம் ஆண்டு அக்டோபர் 31 ஆம் தேதியன்று இத்தாலியின் மிலன் என்ற நகரில் நடைபெற்ற முதல் சர்வதேசச் சேமிப்பு வங்கி மாநாட்டின் போது உலகச் சேமிப்புத் தினம் நிறுவப்பட்டது.
- ❖ இத்தினத்திற்கான முன்மொழிவானது, இத்தாலியப் பேராசிரியரான பிலிப்போ ரவிசா என்பவரால் முன்மொழியப்பட்டது.



தேசிய ஒற்றுமை தினம் - அக்டோபர் 31



- ❖ இராஷ்ட்ரிய ஏக்தா திவாஸ் அல்லது தேசிய ஒற்றுமை தினம் ஆனது சர்தார் வல்லபாய் படேல் அவர்களின் பிறந்த நாளை நினைவுகூரும் வகையில் கொண்டாடப்படுகிறது.
- ❖ அவர் 1947 முதல் 1950 ஆம் ஆண்டு வரை இந்தியாவின் முதல் துணைப் பிரதமராகவும், இந்தியாவின் முதல் உள்துறை அமைச்சராகவும் இருந்தார்.
- ❖ பிரிட்டிஷ் காலனித்துவ ஆட்சியிலிருந்து சுதந்திரம் பெற்ற பிறகு, அனைத்து 565 சுதேச அரசுகளையும் இந்தியாவுடன் இணையுமாறு வலியுறுத்தி அதனை வெற்றிகரமாக நிறைவு செய்தார்.

- ❖ சர்தார் வல்லபாய் படேல் அவர்களின் 150வது பிறந்த நாளை 2024 முதல் 2026 ஆம் ஆண்டு வரையிலான இரண்டு ஆண்டு கால அளவில் நாடு தழுவிய ஒரு திட்டத்தின் மூலமாக அரசாங்கம் கொண்டாட உள்ளது.

உலக நகரங்கள் தினம் - அக்டோபர் 31



- ❖ நிலையான, உள்ளடக்கிய நகர்ப்புற வாழிடங்களை உருவாக்கச் செய்வதற்கான ஒரு உலகளாவிய உந்துதலை இது அளிக்கிறது.
- ❖ 2013 ஆம் ஆண்டில், ஐக்கிய நாடுகளின் பொதுச் சபை இந்த நாளை மிக அதிகாரப் பூர்வமாக அறிவித்தது.
- ❖ 2024 ஆம் ஆண்டிற்கான கருத்துரு "Youth leading climate and local action for cities" என்பது ஆகும்.

இதரச் செய்திகள்

இணையவெளி மோசடி வழக்குகள்



- ❖ 2024 ஆம் ஆண்டின் முதல் காலாண்டில் 'எண்ணிம ரீதியான குற்றப் பதிவு என்ற தவறான தகவல்' மூலமான பண மோசடி நடவடிக்கைகள் மூலம் இந்தியர்கள் தோராயமாக 120.3 கோடி ரூபாயினை இழந்துள்ளனர்.
- ❖ மேலும் வர்த்தக மோசடியில் 1,420.48 கோடி ரூபாயும், முதலீட்டு மோசடியில் 222.58 கோடி ரூபாயும், காதல்/பொருத்தம் பார்த்தல் (டேட்டிங்) செயலிகள் சார்ந்ததொரு மோசடியில் 13.23 கோடி ரூபாயும் இழந்துள்ளனர்.
- ❖ தேசிய இணைய வெளிக் குற்ற அறிக்கையிடல் இணைய தளத்தில், இந்த ஆண்டு ஜனவரி 01 முதல் ஏப்ரல் 30 ஆம் தேதி வரை 0.74 மில்லியன் புகார்கள் பதிவாகியுள்ளது.



- ❖ 2023 ஆம் ஆண்டில் 1.5 மில்லியன் புகார்கள் பதிவானது.
- ❖ இணைய மோசடி வழக்குகளில் தமிழ்நாடு 9% பங்கைக் கொண்டுள்ளது.

